



يو بل سره كينه مه كوئ، يو پر بل قيمت مه لوړوئ په داسې حال کې چې توکي اخيستونکي نه ياست، له يو بل سره كينه مه كوئ، يو بل ته شا مه اړوئ، او کله چې يو څوک اخيستل کوي نو د هغه د بيعې د پاسه تاسو بيعه مه کوئ (تر دې چې هغه سره يې خبره خلاصه شوې نه وي)، او يو بل سره د الله بندگان؛ وروڼه وروڼه شئ

له ابو هريرة رضي الله عنه څخه روايت دی وايي چې رسول الله صلى الله عليه وسلم فرمايلي: "يو بل سره كينه مه كوئ، يو پر بل قيمت مه لوړوئ په داسې حال کې چې توکي اخيستونکي نه ياست، له يو بل سره كينه مه كوئ، يو بل ته شا مه اړوئ، او کله چې يو څوک اخيستل کوي نو د هغه د بيعې د پاسه تاسو بيعه مه کوئ (تر دې چې هغه سره يې خبره خلاصه شوې نه وي)، او يو بل سره د الله بندگان؛ وروڼه وروڼه شئ يو مسلمان د بل مسلمان ورور دی، ظلم پرې نه کوي او ځانته يې نه پرېږدي او نه يې سپکوي، تقوا دلته ده،" هغه درې ځلې خپلې سينې ته اشاره وکړه" د يو سړي لپاره دومره شر بسنه کوي چې خپل مسلمان ورور ته سپک وگوري، هر مسلمان پر بل مسلمان حرام دی، وينه يې، مال يې، او عزت يې

[صحيح دی] [مسلم روايت کړی دی]

رسول الله صلى الله عليه وسلم د مسلمان ورور سره د ښه چلند لارښوونه کوي، او ځينې هغه دندې او آداب يې هم تشریح کړي چې دوی يې بايد د دوی په وړاندې ولري؛ له هغو جملې څخه: لومړی وصيت: کينه مه کوئ چې له يو بل څخه د نعمت د زوال هيله ولري. دويم: تنأجش مه کوئ يعنې د يو توکي د بيې په لوړولو کې دې (د بل د دوکه کولو لپاره سره چنې مه وهي) حال دا چې د اخيستو اراده نه لري؛ بلکې يوازې پلورونکي ته د گټې رسولو يا پېرودونکي ته د زيان رسولو اراده لري. دريم: يو بل سره دښمني مه کوئ، چې هغه بل ته ضرر رسول او د محبت ضد عمل دی، مگر دا چې بغض او کينه د الله لپاره وي؛ ځکه دا واجب دی. څلورم: يو بل ته شا مه اړوئ، چې هر يو له خپل مسلمان ورور څخه مخ اړوي او پرېږدي يې. پنځم: يو د بل د پلور له پاسه پلور مه کوئ، داسې چې توکي اخيستونکي ته ووايي: زما سره د همدې توکي په څېر لدې ارزانه دی، يا لدې په بيه کې ښه دی. بيا رسول الله صلى الله عليه وسلم يو جامع وصيت وکړ نو ويې فرمايل: د ورونو په څېر شئ چې ياد منع شوي څيزونه پرېږدئ، او په خپلو کې سره مينه، مهرباني، شفقت، نرمي او د خير په کارونو کې مرسته وکړئ، پداسې حال کې چې زړونه مو يو بل ته پاک وي او په هر حال کې خپلمنځي نصيحت کوئ. د دې ورورگلو [اړتياوې عبارت دي له: چې پر خپل مسلمان ورور ظلم يا تېری ونه کړي. خپل مسلمان ورور پرې نږدي چې ظلم ورسره وشي، داسې چې له ملاتړ څخه يې پداسې يو ځای کې لاس واخلي چې د هغه د مرستې کولو وس لري، او د ظلم مخنيوی پرې ونه کړي. او دا چې سپک يې نه کړي او د تحقير په موخه ورته په سپک نظر ونه گوري، کوم چې په زړه کې د تکبر پايه ده. بيا رسول الله صلى الله عليه وسلم درې ځلې تشریح کړه چې تقوا په زړه کې ده، او څوک چې په زړه کې تقوا ولري، کومه چې د ښو اخلاقو او له الله تعالی څخه د وېرې او د هغه د څار غوښتنه کوي نو هېڅکله به مسلمان سپک نه کړي، او د يو چا لپاره په بد اخلاقو کې بسنه کوي چې خپل مسلمان ورور سپک کړي؛ د هغه کبر له امله چې په زړه کې يې لري. بيا رسول الله صلى الله عليه وسلم په هغه څه ټينگار وکړ چې وړاندې يې يادونه وشوه چې هر مسلمان پر بل مسلمان حرام دی؛ د هغه وينه لدې چې په وژنه پرې تېری وکړي او لدې کم چې ټپي يې کړي او يا يې ووهي، او همدا رنگه مال يې پرې حرام دی چې په ناحقه يې واخلي او همدارنگه عزت يې چې په ځان او نسب کې يې سپک کړي.

النجاة الخيرية
ALNAJAT CHARITY

